

21 मई, 2023
ज्येष्ठ, शुक्ल पक्ष, द्वितीया
संवत् 2080
पृष्ठ : 12, मूल्य : ₹3.00

रांची

रविवार, वर्ष 08, अंक 210

आजाद सिपाही

कलम कलम बढ़ाये जा



केरल में 6 को जिंदगी दे गया दसवीं का टॉपर रिजल्ट से दो दिन पहले दम तोड़ा

जापान में मोदी : क्वाड देशों की बैठक में हुए शामिल, जैलेंस्की से मिले

हिरोशिमा (एजेंसी)। प्रधानमंत्री नरेंद्र मोदी ने शनिवार को हिरोशिमा में क्वाड देशों के राष्ट्राध्यक्षों के साथ मुलाकात की। इस दौरान पीएम नरेंद्र मोदी ने कहा कि इस शिखर सम्मेलन में हिस्सा लेते हुए मुझे खुशी हो रही है। क्वाड समूह हिंद-प्रशांत क्षेत्र में शांति, स्थिरता और समृद्धि सुनिश्चित करने के लिए एक

महत्वपूर्ण मंच है। पीएम मोदी ने कहा यह मंच वैश्विक भलाई, लोगों के कल्याण, समृद्धि और शांति की दिशा में प्रयास करना जारी रखेगा। उन्होंने कहा कि 2024 में भारत में क्वाड शिखर सम्मेलन की मेजबानी करने में दुनिया के सबसे लोकतंत्र को खुशी होगी। बैठक से पहले पीएम नरेंद्र मोदी ने क्वाड के अन्य

नेताओं के अलावा अमेरिकी राष्ट्रपति जो बाइडेन, ऑस्ट्रेलियाई पीएम एंथनी अल्बानीज और जापानी पीएम फुमियो किशिदा ने एक तस्वीर के लिए पोज दिया। प्रधानमंत्री ने यूक्रेन के राष्ट्रपति वलोदिमिर जैलेंस्की से भी मुलाकात की। यह मुलाकात जी-7 शिखर सम्मेलन के मौके पर हुई।

कर्नाटक में सिद्धारमैया ने संभाली कुर्सी

डीके शिवकुमार ने डिप्टी सीएम की शपथ ली : आठ विधायकों को बनाया गया कैबिनेट मंत्री



आजाद सिपाही संवाददाता

बेंगलुरु। कर्नाटक में कांग्रेस के वरिष्ठ नेता सिद्धारमैया ने शनिवार को मुख्यमंत्री पद की शपथ ली। उनके साथ प्रदेश कांग्रेस कमेट्री के अध्यक्ष डीके शिवकुमार ने भी उप मुख्यमंत्री के रूप में शपथ ली। राज्यपाल थावरचंद गहलोत ने कार्तीरवा स्टेडियम में आयोजित शपथ ग्रहण समारोह में सिद्धारमैया और शिवकुमार को पद और गोपनीयता की शपथ दिलायी। इन दोनों के अलावा आठ विधायकों को भी कैबिनेट मंत्री की शपथ दिलायी गयी। जिन विधायकों को मंत्री बनाया गया है, उनमें सतीश जाकीहोली, प्रियांक खड्गे, रामालिंग रेड्डी, बीजेड जमीर

झारखंड के सीएम हेमंत सोरेन भी हुए शपथ ग्रहण में शामिल

बेंगलुरु (आजाद सिपाही)। कर्नाटक की सिद्धारमैया सरकार के शपथ ग्रहण में झारखंड के मुख्यमंत्री हेमंत सोरेन भी शामिल हुए। समारोह के मंच पर अगली पंक्ति में उन्हें राजस्थान के मुख्यमंत्री अशोक गहलोत के साथ बैठाया गया था। अशोक गहलोत के बगल में राहुल गांधी और पार्टी अध्यक्ष मल्लिकार्जुन खड्गे थे। यह एक तरह से यूपीए में हेमंत सोरेन के बढ़ते कद का भी संकेत है। इस समारोह के माध्यम से कांग्रेस ने विपक्षी एकजुटता का संदेश देने का प्रयास किया। झारखंड में कांग्रेस सत्ता में लगभग बराबर की साझेदार है। हेमंत सोरेन कैबिनेट में कांग्रेस के चार मंत्री शामिल हैं। समारोह में झारखंड प्रदेश कांग्रेस के अध्यक्ष राजेश ठाकुर और विधायक दल के नेता सह ग्रामीण विकास मंत्री आलमगीर आलम भी शामिल हुए।

उठा कर लोगों का अभिवादन किया। सिद्धारमैया शपथ लेने के बाद विधानसभा पहुंचे। उनके साथ डिप्टी सीएम डीके शिवकुमार और अन्य मंत्री भी थे। इस दौरान डीके शिवकुमार ने विधानसभा की सीटियों पर झुकते हुए माथा टेका और नमन किया। वहां कैबिनेट की पहली बैठक हुई। बैठक के बाद सीएम ने कहा कि हम लोगों को उनकी अपेक्षा के अनुरूप प्रशासन देंगे। उन्होंने कहा कि कैबिनेट की पहली बैठक में कांग्रेस की पांच गारंटी को सैद्धांतिक तौर पर मंजूरी दी गयी। इसके अलावा विधानसभा का तीन दिवसीय सत्र सोमवार से शुरू करने का भी फैसला किया गया।

अहमद खान, जी परमेश्वर, केएच मुनियप्पा, केजे जाँज और एमबी पाटिल शामिल हैं।

शपथ ग्रहण समारोह में कांग्रेस अध्यक्ष मल्लिकार्जुन खड्गे, महासचिव प्रियंका गांधी, पूर्व अध्यक्ष राहुल गांधी, झारखंड के सीएम हेमंत सोरेन, बिहार के सीएम नीतीश कुमार और कई अन्य विपक्षी नेता शामिल हुए। इनमें राकापा प्रमुख शरद पवार, बिहार के उप मुख्यमंत्री तेजस्वी यादव, तमिलनाडु के मुख्यमंत्री एमके स्टालिन, नेशनल कॉंग्रेस नेता डॉ फारूक अब्दुल्ला, पीडीपी नेता महबूबा मुफ्ती, टीएमसी सांसद डॉ कर्कली घोष और राष्ट्रीय लोक दल के अध्यक्ष जयंत चौधरी, आदि शामिल थे। सिद्धारमैया ने दूसरी बार मुख्यमंत्री के रूप में शपथ ली है। राज्य में हुए विधानसभा चुनाव के परिणाम पिछले शनिवार को घोषित हुए थे, जिसमें 224 सदस्यीय सदन में कांग्रेस को 136 सीटें मिली थीं। शपथ ग्रहण के बाद मंच पर मौजूद तमाम नेताओं ने एक साथ हाथ

तीन आइएस बदले, दक्षिणी छोटानागपुर के प्रभारी प्रमंडलीय आयुक्त बने मनोज जायसवाल

रांची (आजाद सिपाही)। झारखंड सरकार ने भारतीय प्रशासनिक सेवा के तीन अधिकारियों का तबादला-पदस्थापन किया है। इस बाबत कार्मिक, प्रशासनिक सुधार एवं राजभाषा विभाग ने अधिसूचना शनिवार को जारी कर दी है। वर्ष 2010 बैच के आइएस अधिकारी मनोज जायसवाल को दक्षिणी छोटानागपुर का प्रभारी प्रमंडलीय आयुक्त बनाया गया है। वह ऊर्जा विभाग में विशेष सचिव के रूप में पदस्थापित थे। इन्हें अपने ही वेतनमान में दक्षिणी छोटानागपुर के प्रभारी प्रमंडलीय आयुक्त के रूप में नियुक्त एवं पदस्थापित किया गया है। आइएस अधिकारी शशि प्रकाश झा पदस्थापन की प्रतीक्षा कर रहे थे। अगले आदेश तक उन्हें स्वास्थ्य, चिकित्सा शिक्षा एवं परिवार कल्याण विभाग का अपर सचिव बनाया गया है। आइएस अधिकारी मनमोहन प्रसाद गृह विभाग के अपर सचिव के पद पर पदस्थापित थे। अगले आदेश तक उनको उद्योग विभाग का अपर सचिव नियुक्त किया गया है।

जयपुर में योजना भवन से 2.31 करोड़ नगद एक किलो सोना जब्त

जयपुर (आजाद सिपाही)। राजस्थान की राजधानी जयपुर में सचिवालय के ठीक पीछे योजना भवन के बेसमेंट की बंद पड़ी अलमारी से 2.31 करोड़ रुपये से ज्यादा की नकदी और एक किलो सोना बरामद हुआ है। पुलिस ने इसे जब्त कर लिया है। योजना भवन के सात कर्मचारियों को हिरासत में लेकर पूछताछ की जा रही है। अलमारी में रखे ट्रॉली सूटकेस में दो हजार और पांच सौ के नोट थे। इतनी बड़ी तादाद में नकदी और सोना किसने रखा, इसकी जांच की जा रही है। योजना भवन में आईटी विभाग, जन आधार प्राधिकरण जैसे संवेदनशील विभागों के ऑफिस हैं। सरकारी विभाग की अलमारी से करोड़ों की नकदी और सोना मिलने की घटना ने सुरक्षा व्यवस्था की खामियों के साथ कई सवाल खड़े कर दिये हैं।

**WORLD CLASS INFRASTRUCTURE
BEST IN CLASS PLACEMENTS**

S B U

ADMISSION OPEN 2023-24

Ph.D.	Engineering Commerce & Management Humanities
POST GRADUATE COURSES	M.Tech MBA MCA M.Com M.A. M.Sc in Yogic Science Master of Performing Arts
UNDER GRADUATE COURSES	B.Tech B.Com (Hons.) B.A. (Hons.) B.Sc in Yogic Science BCA B.Sc (Hons.) Mathematics BBA in Capital Market BBA Bachelor of Performing Arts B. Pharm B.Sc Nursing

Visit now www.sbu.ac.in

DIPLOMA COURSES

- Diploma in CE | CSE | EEE | ECE | ME
- D. Pharm
- Diploma in Yoga & Fitness Trainer
- Diploma in Yoga Instructor (6 months online)
- Diploma in French
- Certificate Course in French (6 months)

Training and Placement Supported by:

Strategic Collaboration:

SARALA BIRLA UNIVERSITY RANCHI
BIRLA KNOWLEDGE CITY, P.O. MAHILONG, PURULIA ROAD,
RANCHI, JHARKHAND-835103 | 770700 6061/64/65, 770700 4286/87
TOLL FREE No. : 1 800 890 6077 | admission@sburanchi.ac.in | www.sbu.ac.in

CAMBRIAN PUBLIC SCHOOL

An English Medium Senior Secondary School

Estd. : 1993

"Education is not preparation for life; education is life itself" - John Dewey

Admission Open in Std XI (2023-2024)

Science, Commerce & Humanities

Special Concession for students who have scored 90% and above

TOP STUDENTS
GET IN
100 OUT OF 100

CLASS X TOPPERS

Admission form is available in the school between 8.30 am to 2.00 pm

- Modern Infrastructure
- Hybrid Method of Teaching & Learning
- Comprehensive guidance for competitive exam
- 100% Result in Class X & XII Board Exam
- Transport Facility available on all routes

Kanke Road, Ranchi-834008 (Jharkhand)
Ph.: 7631000024, e-mail: info@cambrianpublicschool.com

नैनं छिन्दन्ति शस्त्राणि नैनं दहति पावकः ।
न चैनं क्लेदयन्त्यापो न शोषयति मारुतः ॥

श्रीलेदर्स नमनं करता है अपने संस्थापक को उनकी 33वीं पुण्यतिथि के अवसर पर

पूजनीय सुरेश चंद्र डे

खपबद्रष्टा • योद्धा • प्रेरणास्रोत
21.04.1911 - 21.05.1990

परिश्रम जिसका करतव्य था।
परमार्थ जिसकी गतिवत् थी।
कर्मे हमेशा ऐसे किए की सबके दिलों में गूँजते रहे।
आपका प्रेममय स्वभाव हमारे लिए प्रेरणादायक रहेगा।।

Sreeleathers
परिवार



मोदी का मास्टर स्ट्रोक है दो हजार के नोट को वापस लेने का फैसला

■ इस बार धनपशुओं पर हुई है कायदे की सर्जिकल स्ट्राइक

■ आम जनता के साथ अर्थव्यवस्था पर नहीं होगा कोई असर

■ इस फैसले से काला धन रखनेवालों की आ गयी है शामत

मोदी सरकार ने देश में काला धन रखनेवालों पर एक और सर्जिकल स्ट्राइक की है। शुक्रवार को जिस समय प्रधानमंत्री मोदी द्वितीय विश्वयुद्ध में परमाणु बम से तबाह हुए जापान के हिरोशिमा शहर में कदम रख रहे थे, भारतीय रिजर्व बैंक दो हजार रुपये के नोट जमा रखनेवालों पर अपने फैसले का बम बरसा रहा था। वास्तव में दो हजार रुपये के नोट को वापस लेने का फैसला मोदी सरकार के काले धन के खिलाफ शुरू की गयी सर्जिकल स्ट्राइक का दूसरा अध्याय है। इसका

पहला अध्याय साढ़े छह साल पहले 8 नवंबर, 2016 को लिखा जा चुका है। दो हजार के नोट को वापस लेने के सरकार के फैसले से अब बाकी काला धन भी वापस आयेगा। जब साल 2016 में केंद्र सरकार ने एक हजार और पांच सौ के नोटों को बंद कर दो

हजार रुपये के नोट जारी किये थे, तभी यह तय था कि इसे ज्यादा समय तक नहीं चलन में रखा जायेगा। मोदी सरकार के नोटबंदी के पहले फैसले की भी खूब आलोचना हुई थी, लेकिन आम लोगों को यह फैसला इतना पसंद आया था कि उन्होंने मोदी

सरकार को 2019 में ऐतिहासिक समर्थन दिया। इस बार आर्थिक विशेषज्ञ कह रहे हैं कि दो हजार के नोट वापस लेने के फैसले का आम लोगों पर कोई असर नहीं होगा, बल्कि इससे सबसे अधिक प्रभावित वे लोग होंगे, जिन्होंने ये नोट छिपा कर रखे हैं। इसलिए मोदी सरकार के इस फैसले को मास्टर स्ट्रोक कहा जा रहा है। दो हजार के नोट को वापस लेने के फैसले से जुड़े विभिन्न पहलुओं को सामने ला रहे हैं आजाद सिपाही के विशेष संवाददाता राकेश सिंह।

आजाद सिपाही विशेष



राकेश सिंह

को तबाह किया था। साढ़े छह साल में ही दूसरी बार नोटबंदी के इस फैसले की अधिकतर देशवासियों ने सराहना की है। लोगों का कहना है कि अब दो हजार रुपये के नोट को चलन से बाहर करने के आदेश के बाद सही मायने में नोटबंदी का उद्देश्य पूरा हुआ है। हाल के दिनों में कई घटनाओं में कालाधन रखने के लिए दो हजार रुपये के नोटों के इस्तेमाल का खुलासा हुआ है। 2019 से ही रिजर्व बैंक ने भी इसको छापना बंद कर दिया था। आम लोगों के पास अब बहुत कम ही दो हजार के नोट बचे थे, लेकिन बड़ी संख्या में लोगों के पास अब भी दो हजार के नोटों के रूप में काला धन जमा है। सरकार के इस फैसले से अब बाकी काला धन भी वापस आयेगा। जब साल 2016 में रिजर्व बैंक ने एक हजार और पांच सौ के नोटों को बंद कर दो हजार रुपये के नोट जारी किये थे, तभी यह तय था कि दो हजार रुपये के नोटों को ज्यादा समय तक चलन में नहीं रखा जायेगा। मोदी सरकार ने इसी रणनीति के तहत काम किया और इस तरह नोटबंदी का एक चक्र पूरा हो गया है।

भाजपा सरकार में पहली बार नोटबंदी

पीएम नरेंद्र मोदी ने 8 नवंबर 2016 को पांच सौ और एक हजार रुपये के नोटों को बंद करने का



एलान किया था। इसके बाद भारतीय रिजर्व बैंक ने दो हजार रुपये के नोट को सितंबर, 2023 के बाद चलन से बाहर करने की घोषणा की है। रिजर्व बैंक ने आम लोगों को 30 सितंबर तक दो हजार रुपये के नोट को बदल लेने या बैंक में जमा कर देने को कहा है। रिजर्व बैंक के निर्देश से साफ है कि दो हजार रुपये के नोट अभी वैध बने रहेंगे, लेकिन हो सकता

है कि बाजार में इसके माध्यम से लेन-देन में दिक्कत आयेगी। ऐसे में आसान तरीका यही है कि लोग बैंक जाकर ही नोट बदलवा लें। अभी नोट बदलवाने के लिए चार महीने का वक्त दिया गया है, जो पर्याप्त है। रिजर्व बैंक का कहना है कि यह एक रूटीन कवायद है और इससे लोगों को घबराने की जरूरत नहीं है।

काला धन पर सरकार का फिर से प्रहार

हाल की घटनाओं पर नजर डालें, तो साफ हो जाता है कि लोग अब काला धन रखने के लिए दो हजार रुपये के नोटों का प्रयोग करने लगे थे। इसे सरकार भी मानती है। 2019 से ही रिजर्व बैंक ने दो हजार के नोटों को छापना बंद कर दिया

था। आम लोगों के पास अब बहुत कम ही दो हजार के नोट बचे थे, लेकिन बड़ी संख्या में ऐसे लोग थे, जिन्होंने इन दो हजार के नोटों का इस्तेमाल काली कमाई रखने और काला धन रखने में करना शुरू कर दिया था। अब जब रिजर्व बैंक ने इन नोटों को बंद करने का एलान कर दिया है, तो साफ है कि एक बार फिर से बड़े पैमाने पर काला धन बाहर आयेगा।

आतंकी फंडिंग रोकेने के लिए कारगर कदम

2016 में जब पांच सौ और एक हजार के नोट बंद हुए थे, तो आतंकवादियों को फंडिंग में भी बड़ा ब्रेक लगा था। इसी तरह मनी लाँड्रिंग भी रुक गयी थी। धीरे-धीरे इस काम में दो हजार के नोटों का इस्तेमाल होने लगा था। अब इस नये आदेश के माध्यम से आतंकवादियों को फंडिंग और मनी लाँड्रिंग पर एक बार फिर से सरकार ने कड़ा प्रहार किया है। इतना ही नहीं, दो हजार के नकली नोटों की छापई भी तेजी से होने लगी थी। ऐसा इसलिए, क्योंकि ये आसानी से बाजार में चलाया जा सकता था। इसकी सप्लाई में ज्यादा दिक्कत नहीं होती थी। अब चूँकि इसे चलन से बाहर किया जा रहा है, तो साफ है कि दो हजार के नोटों की छापई पर भी काफी हद तक ब्रेक लगेगा।

2018 से छपाई थी बंद, अब रोक से उद्देश्य भी पूरा

नोटबंदी के बाद दो हजार रुपये के नोट लाये गये थे। जब दूसरे मूल्य के बैंक नोट पर्याप्त मात्रा में उपलब्ध हो गये, तब दो हजार रुपये को चलन में लाने का उद्देश्य भी पूरा हो गया।

इसलिए 2018 में दो हजार रुपये के नोटों की छपाई भी बंद कर दी गयी। दो हजार रुपये के नोट आमतौर पर लेन-देन में बहुत ज्यादा इस्तेमाल में भी नहीं आ रहे। इसके अलावा अन्य मूल्य के नोट भी आम जनता के लिए चलन में पर्याप्त रूप से मौजूद हैं। इसलिए रिजर्व बैंक की क्लीन नोट पॉलिसी के तहत यह फैसला लिया गया है कि दो हजार रुपये के नोटों को चलन से हटा लिया जाये।

कुल मिला कर दो हजार रुपये के नोट को वापस लेने का फैसला मोदी सरकार की बेहतर पहल है। नोट बदलने जो लोग भी बैंकों में जायेंगे, उन पर सरकार की नजर होगी। अगर अधिक मात्रा में किसी के पास दो हजार के नोट होंगे, तो वह सीधे इडी और आयकर के निशाने पर आ जायेगा। इस तरह सरकार ने एक बार फिर बड़े स्तर पर काला कारोबार खत्म करने के लिए अभियान शुरू किया है, जिसका असर कुछ दिन बाद दिखेगा। इसके अलावा यह भी ध्यान देने की बात है कि दो हजार रुपये के नोट वर्तमान में जनता के हाथों में केवल 10.8 प्रतिशत नगदी का प्रतिनिधित्व करते हैं और संभवतः इसका अधिकांश हिस्सा अवैध लेन-देन के लिए इस्तेमाल किया जा रहा है। इसलिए इसे वापस लेने के फैसले का दूरगामी सकारात्मक असर होगा।

बाबूलाल बोले-हमारी सरकार बनी तो संताल में करायेंगे मिनी एनआरसी



आजाद सिपाही संवाददाता

पाकुड़। भाजपा विधायक दल के नेता बाबूलाल मरांडी ने संताल की डेमोग्राफी में बदलाव पर चिंता जाहिर की है। इस दौरान उन्होंने कहा कि अगली बार भाजपा की सरकार बनी, तो कम से कम संताल में मिनी एनआरसी कराया जायेगा। संताल की डेमोग्राफी में बदलाव चिंताजनक है। न्यायालय ने भी सरकार से इस पर सवाल पूछे हैं।

बाबूलाल शनिवार को साहिबगंज के लिए निकलने से पहले पाकुड़ परिसर में पत्रकारों से बातचीत कर रहे थे। बांग्लादेशी घुसपैठ पर अपनी चिंता जाहिर करते हुए उन्होंने कहा कि 1990 के दशक में साहिबगंज जिला के

संताल की डेमोग्राफी में बदलाव पर चिंता जाहिर की

डोसी द्वारा बड़ी संख्या में बांग्लादेशी घुसपैठियों की पहचान की गयी थी। इसका पुख्ता प्रमाण भी है। उन्होंने राज्य सरकार पर निशाना साधते हुए कहा कि सरकार इस ओर ध्यान ही नहीं दे रही। आज इस मामले को उच्च न्यायालय ने संज्ञान में लिया है। उन्होंने कहा कि वह सरकार से मांग करते हैं कि कम से कम संताल परगना में मिनी एनआरसी कराया जाये, जिससे यह तो पता चले कि संताल परगना में कब-कौन आकर बसा। राज्य में 60/40 मामले में

गिनायी केंद्र सरकार की उपलब्धियां

बाबूलाल मरांडी ने कहा कि एक समय था, जब रसोई गैस कनेक्शन लोगों के लिए सपने के समान था। सांसद को कूपन मिलता था। यही स्थिति टेलीफोन कनेक्शन के साथ थी। आज नरेंद्र मोदी की सरकार ने इसे सबके लिए सुलभ कर दिया है। आज जब चाहें रसोई गैस ले सकते हैं। उन्होंने कहा कि मोदी सरकार ने घर-घर रसोई गैस कनेक्शन उपलब्ध कराया है। सुविधानुसार लोग इसे भरा रहे हैं। सरकार गरीब को पक्का घर दे रही है। पहले एक कमरे का इंदिरा आवास होता था। प्रधानमंत्री आवास में इसका विस्तार किया गया है। उन्होंने कहा कि भाजपा 30 मई से 30 जून तक महा जनसंपर्क अभियान शुरू कर रही है। इसमें लोगों को केंद्र सरकार की योजनाओं से अवगत कराया जायेगा और उसका उन्हें अहसास कराया जायेगा। मौके पर मिस्त्री सोरेन, मिसफोका हसन, अमृत पांडेय, हिसाबी राय मौजूद थे।

उन्होंने कहा कि भाजपा का स्पष्ट मत है कि तृतीय और चतुर्थ वर्ग में नौकरी झारखंड के स्थानीय को मिलनी चाहिए। रघुवर दास की सरकार ने इसे लागू भी किया, लेकिन हेमंत सरकार ने इसमें बदलाव कर युवाओं को उलझा दिया है।

फरार दाहू यादव के पिता पशुपति यादव की बेल पर 26 को फैसला



रांची। रांची इडी के विशेष कोर्ट में शनिवार को पशुपति यादव की जमानत याचिका पर सुनवाई हुई। पीएमएलए कोर्ट के स्पेशल जज प्रभात कुमार शर्मा की अदालत में पशुपति यादव की याचिका पर सुनवाई हुई। पशुपति यादव की तरफ से हाइकोर्ट के वकील जय शंकर त्रिपाठी, राकेश रंजन त्रिपाठी एवं राजेश तिवारी ने दलील दी। इडी की ओर से विशेष लोक अभियोजक शिव कुमार उर्फ काका जी ने बहस की। पशुपति यादव दाहू यादव एवं सुनील यादव के पिता हैं। दाहू यादव अवैध खनन से जुड़े मनी लाँड्रिंग के केस में आरोपी हैं और उसे फरार घोषित किया जा चुका है। सभी पक्षों को सुनने के बाद अदालत ने पशुपति यादव की बेल पर फैसला सुनाने के लिए 26 मई की तारीख मुकर्रर की है।

देश-विदेश की खबरों के लिए क्लिक करें
www.azadsipahi.in

अभिषेक बनर्जी से पश्चिम बंगाल स्कूल भर्ती घोटाले में सीबीआइ की पूछताछ

आजाद सिपाही संवाददाता

कोलकाता। केंद्रीय जांच ब्यूरो ने शनिवार को पश्चिम बंगाल स्कूल भर्ती घोटाले में तृणमूल कांग्रेस के राष्ट्रीय महासचिव अभिषेक बनर्जी से पूछताछ की। जानकारी के अनुसार वह सीबीआइ के सवालों में उलझते रहे। सुबह साढ़े 11 बजे से शुरू हुई पूछताछ देर रात तक जारी थी। बनर्जी सुबह 10 बजकर 55 मिनट पर केंद्रीय जांच एजेंसी के निजाम पैलेस कार्यालय पहुंचे और पूर्वाह्न 11 बजकर 20 मिनट पर पूछताछ शुरू हुई। सीबीआइ की भ्रष्टाचार निरोधक शाखा (एसीबी) की तीन सदस्यीय टीम ने उनसे पूछताछ की। टीम में एक-एक अधीक्षक, उपाधीक्षक और निरीक्षक शामिल हैं। मुख्य पूछताछ अधीक्षक और उपाधीक्षक द्वारा की गयी, जबकि निरीक्षक मुख्य रूप से कार्यवाही को नोट करने के लिए तैनात था। सूत्रों ने बताया कि सीबीआइ की टीम ने पांच पन्नों की प्रश्नावली के साथ पूछताछ शुरू की, जिसे सीबीआइ ने घोटाले के आरोपी और निष्कासित युवा तृणमूल कांग्रेस नेता कुंतल घोष के बयानों के आधार पर तैयार किया है। मामले में बनर्जी का नाम तब सामने आया, जब घोष ने एक स्थानीय थाने और सीबीआइ की एक विशेष अदालत के न्यायाधीश को पत्र लिखकर



बंगाल शिक्षक भर्ती घोटाला मामले में 'कालीघाट के चाचा' के आवास पर इडी ने मारा छापा

कोलकाता। इडी ने पश्चिम बंगाल में कथित शिक्षक भर्ती घोटाला मामले की जांच के सिलसिले में टीएमसी के शीर्ष नेताओं के करीबी सुजय कृष्ण भद्र के आवास पर शनिवार को छापा मारा। इस बात की जानकारी केंद्रीय एजेंसी के एक अधिकारी ने दी है। अधिकारी ने बताया कि 'कालीघाट के चाचा' (कालीघाट के चाचा) के नाम से मशहूर भद्र के बेहाला स्थित आवास पर छापा मारा गया। अधिकारी के मुताबिक जांच एजेंसी मामले की जांच के सिलसिले में पश्चिम बंगाल के कई अन्य स्थानों पर भी छापेमारी कर रही है।

आरोप लगाया कि केंद्रीय एजेंसियां मामले में पार्टी महासचिव का नाम लेने के लिए उस पर दबाव बना रही हैं। इस बीच, बनर्जी के वकीलों ने गुरुवार को कोलकाता उच्च न्यायालय की न्यायमूर्ति अमृता सिन्हा की एकल पीठ के फैसले को चुनौती देते हुए सर्वोच्च न्यायालय में एक विशेष अवकाश याचिका दायर की, जिसमें केंद्रीय एजेंसियों को उनसे पूछताछ करने की अनुमति दी गयी थी। शनिवार की सुबह बनर्जी ने खुद सीबीआई को एक पत्र लिखकर शीर्ष अदालत में विशेष अनुमति याचिका के बारे में सूचित किया।

अंतर विभागीय डे-नाइट क्रिकेट टूर्नामेंट का समापन



आजाद सिपाही संवाददाता
संबलपुर। पूर्व तट रेलवे क्रीडा संगठन, संबलपुर ने रेलवे स्टेडियम, रेल नगर, संबलपुर में अंतर-विभागीय डे-नाइट क्रिकेट टूर्नामेंट-2023 का आयोजन किया।

भाजपा प्रदेश कार्यकारिणी की बैठक में बनी 2024 की रणनीति

आजाद सिपाही संवाददाता
भुवनेश्वर। प्रदेश भाजपा ने शनिवार को अपनी कार्यकारिणी बैठक में 2024 के आम चुनाव के लिए रणनीति तैयार की।



पहले पूरी की जायेगी। सभी कार्य समिति की बैठकों में निर्वाचित प्रतिनिधि शामिल होंगे। भाजपा अध्यक्ष मनमोहन सामल ने बैठक की अध्यक्षता की

पुलिस अधीक्षक चंदन झा ने किया उद्घाटन



आजाद सिपाही संवाददाता
बोकारो। पुलिस अधीक्षक चंदन कुमार झा ने पुलिस केंद्र, बोकारो, रिजर्व ऑफिस एवं शस्त्रागार में पीने के पानी के लिए आरओ मशीन का उद्घाटन किया।

विद्युत विभाग अंतर विभागीय डे एंड नाइट टेनिस बॉल क्रिकेट टूर्नामेंट का बना विजेता

आजाद सिपाही संवाददाता
खोर्धा रोड। पूर्व तट रेलवे स्पोर्ट्स एसोसिएशन, खोर्धा रोड द्वारा आयोजित अंतरविभागीय डे एंड नाइट टेनिस बॉल क्रिकेट टूर्नामेंट का समापन किया गया।



रिकेश रॉय, मंडल रेल प्रबंधक, खोर्धा रोड ने विजेता और उपविजेता टीमों को ट्रॉफी प्रदान की तथा ट्रॉफी एवं सीरीज के सर्वश्रेष्ठ खिलाड़ियों को ट्रॉफी प्रदान की गयी।

चलते समय बस में लगी आग

भुवनेश्वर/राउरकेला (आजाद सिपाही)। मो बस में आजशनिवार सुबह मो बस में चलते समय अचानक आग लग गयी। चालक ने तुरंत बस को सड़क के किनारे ले जाने के बाद पूरी बस में आग लग गयी, तब तक सभी यात्री उतर चुके थे।

Advertisement for 'अलंकार ज्वेलर्स' (Alankar Jewellers) featuring jewelry and contact information.

Advertisement for 'कृष्णा ज्वेलर्स' (Krishna Jewellers) featuring jewelry and contact information.

Advertisement for 'राजस्थान हार्दसे की जांच पूरी होने तक मिग-21 विमानों के उड़ान भरने पर लगी रोक' (Flight ban on Mig-21 aircraft until the check of Rajasthan's heart is complete).

Advertisement for 'ज्योतिष ग्रहरत्न केन्द्र' (Jyotish Graharn Keन्द्र) featuring astrology services and contact information.

Advertisement for 'study MBBS in ABROAD' (study MBBS in ABROAD) featuring medical education services.

Advertisement for 'S M TOY & School Furniture' (S M TOY & School Furniture) featuring toys and school furniture.

Advertisement for 'PERFECT AQUA' (PERFECT AQUA) featuring water filtration services.

Advertisement for 'अविराम ए ग्रुप ऑफ इंस्टीटयुशंस' (Aviram Group of Institutions) featuring educational services.

Advertisement for 'बोरिंग के लिए संपर्क करें जल ही जीवन' (Contact for Boring, Water is Life) featuring drilling and pump services.

Advertisement for 'Alpha Institute of Computer Education' (Alpha Institute of Computer Education) featuring computer courses.

Advertisement for 'वर्कशॉप ऑफ अकादमिक प्रकाशित' (Workshop of Academic Publications) featuring book publishing services.

Advertisement for 'अविराम ए ग्रुप ऑफ इंस्टीटयुशंस' (Aviram Group of Institutions) featuring educational services.